



عام مسلم الأول كملته ضروري أسباق

تأليف فضيلة الشيخ
عبدالعزيز بن عبد الله بن باز
- رحمه الله -

أردو ترجمة
محمد شريف بن شهاب الدين
نظر ثانی
أبو المكرّم عبد الجليل
- رحمه الله -

Urdu

عام مسلمانوں کیلئے
ضروری اسیاق

(ح)

المكتب التعاوني للدعوة والإرشاد وتوعية الجاليات
بسلطنة، ١٤١٥ هـ

فهرسة مكتبة الملك فهد الوطنية

ابن باز، عبد العزيز بن عبد الله
الدروس المهمة لعامة الأمة / ترجمة محمد شريف بن
محمد شهاب الدين.

ص ٤٨ : ١٢ × ١٧ سم

ردمك ٤ - ٣ - ٩٠٣٨ - ٩٩٦٠

(النص باللغة الأردنية)

١. الإسلام - مباديء عامة ٢. الثقافة الإسلامية
أ. محمد شهاب الدين، محمد شريف (مترجم) ب. العنوان

١٥/٢٢٣٦

ديوي ٢١١

رقم الایداع : ١٥/٢٢٣٦
ردمك: ٤ - ٣ - ٩٠٣٨ - ٩٩٦٠

عام مُسلِّم الْأَوْلَى كِتَابَتَهُ ضُرُورَى أَسْبَاق

تألیف

سماحة شیخ عبد العزیز بن عبد الله بن باز رحمۃ اللہ
(سابق مفتی عنظيم سعوی عرب)

اردو ترجمہ


محمد شریف بن شہاب الدین

نظر ثانی

ابو الحکم عبد الجلیل

دفتر تعاون برائے دعوت و ارشاد سلطان

فون ٠٢٣٠٧٧ فاکس ٠٢٥١٠٥ پوسٹ بگس ٢٤٧٥ ریاض ٩٢٤٣
سویڈی روڈ - مملکت سعودی عرب



فہرست عنوانین

نمبر شمار	مضمون	صفحہ نمبر
۱	مقدمہ مولف	۷
۲	سبق (۱) اركان اسلام	۸
۳	سبق (۲) اركان ایمان	۱۰
۴	سبق (۳) توحید کی قسمیں	۱۱
۵	سبق (۴) رکن احسان	۱۸
۶	سبق (۵) قرآن کریم کی تعلیم	۱۹
۷	سبق (۶) نماز کی شرائط	۱۹
۸	سبق (۷) نماز کے اركان	۱۹
۹	سبق (۸) نماز کے واجبات	۲۰
۱۰	سبق (۹) تشدید کا بیان	۲۱
۱۱	سبق (۱۰) نماز کی سننیں	۲۲

۲۶	سبق (۱۱) مفادات نماز	۱۲
۲۶	سبق (۱۲) وضو کے شرائط	۱۳
۲۷	سبق (۱۳) وضو کے فرائض	۱۴
۲۸	سبق (۱۴) وضو کے نواقف	۱۵
۲۹	سبق (۱۵) مسلمان کے لئے شرعی اخلاق	۱۶
۳۰	سبق (۱۶) اسلامی آداب	۱۷
۳۱	سبق (۱۷) شرک اور دیگر گناہوں سے خبردار رہتا	۱۸
۳۲	سبق (۱۸) جنائزہ کی تیاری اور اس کی نماز	۱۹

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ، وَالْعَاقِبَةُ لِلْمُتَقِّيِّينَ،
وَصَلَّى اللَّهُ وَسَلَّمَ عَلَى عَبْدِهِ وَرَسُولِهِ نَبِيِّنَا
مُحَمَّدٍ وَعَلَى أَلِيهِ وَأَصْحَابِهِ أَجْمَعِينَ.

عام مسلمانوں کے لئے دین اسلام سے متعلق
جن باتوں کا جانتا ضروری ہے انھیں کے سلسلہ میں
میں نے یہ چند مختصر کلمات مرتب کئے ہیں، جن کا نام
”عام مسلمانوں کے لئے ضروری اسباق“ رکھا ہے۔
اللہ تعالیٰ سے میں دعا گو ہوں کہ وہ اس رسالت کو
مسلمانوں کے لئے فائدہ مند بنائے اور میری یہ کوشش
قبول فرمائے۔ إِنَّهُ جُوَادٌ كَرِيمٌ.

عبد العزیز بن عبد اللہ بن باز

عام مسلمانوں کے لئے ضروری اسپاٹ

سبق (۱)

اسلام کے پانچوں اركان کا بیان کرنا اور ان میں سب سے پہلا اور اہم رکن «لَا إِلَهَ إِلَّا اللَّهُ مُحَمَّدٌ رَسُولُ اللَّهِ» کی، اس کے معانی کی تشریح اور شرائط کی وضاحت کے ساتھ گواہی دینا ہے، یعنی اس بات کی گواہی دینا کہ اللہ کے سوا کوئی عبادت کے لائق نہیں اور یہ کہ محمد صلی اللہ علیہ وسلم اللہ کے رسول ہیں۔ مطلب یہ ہے کہ :

«لَا إِلَهَ» ان سارے معبودوں کی نفی ہے جن کی اللہ کو چھوڑ کر پرستش کی جاتی ہے اور «إِلَّا اللَّهُ» صرف ایک اللہ کی عبادت کا اقرار ہے جس کا کوئی شریک نہیں۔ اور «لَا إِلَهَ إِلَّا اللَّهُ» کی شرائط

حسب ذیل ہیں :

- (۱) علم جو جمالت کے منافی ہو (۲) یقین جو شرک کے منافی ہو
(۳) اخلاص جو شرک کے منافی ہو (۴) سچائی جو جھوٹ کے منافی ہو
(۵) محبت جو نفرت کے منافی ہو (۶) اطاعت جو نافرمانی کے منافی ہو (۷) قبولیت جو انکار کے منافی ہو (۸) انکار ان سارے معبودوں کا جن کی اللہ کو چھوڑ کر پرستش کی جاتی ہے۔
اور یہ سب باقی حسب ذیل دو شعروں میں جمع کر دی گئی ہیں۔

علم یقین وإخلاص وصدقك مع

محبة وانقياد والقبول لها

وزيد ثامنها الكفران منك بما

سوى الإله من الأشياء قد أهلا

ترشیح :-

علم، یقین اور اخلاص اور سچائی نیز محبت و اطاعت اور ان کی قبولیت اور آٹھویں بات کا اضافہ کیا گیا ہے تیرا انکار ان ساری چیزوں کا جن کو اللہ کے سوا پوچھا جاتا ہے۔

اس کے ساتھ ہی "محمد رسول اللہ" کی گواہی کا مطلب اور
اس کے تقاضے بیان کئے جائیں جو حسب ذیل ہیں :

(۱) رسول اللہ صلی اللہ علیہ وسلم نے جن پاتوں کی خبر دی
ہے ان میں آپ کو سچا جانتا (۲) جن پاتوں کا حکم دیا ہے ان میں
آپ کی اطاعت کرنا (۳) جن کاموں سے روکا ہے ان سے باز رہنا
(۴) اللہ کی عبادت اس طریقہ پر اور انہی افعال کے ذریعہ کی
جائے جو اللہ اور اس کے رسول نے مشروع فرمائے ہیں۔

اس اہم ترین رکن کی وضاحت کے بعد اسلام کے باقی اركان
بیان کئے جائیں جو حسب ذیل ہیں :

(۱) نماز ادا کرنا (۲) زکوٰۃ دینا (۳) رمضان کے روزے
رکھنا (۴) استطاعت ہو تو بیت اللہ کا حج کرنا۔
سبق (۵)

ارکان ایمان

ارکان ایمان چھ ہیں :

(۱) اللہ پر ایمان لانا (۲) فرشتوں پر ایمان لانا (۳) کتابوں پر ایمان
لانا (۴) رسولوں پر ایمان لانا (۵) روز آخرت پر ایمان لانا (۶)

اس بات پر ایمان لانا کہ بری بھلی تقدیر اللہ کی طرف سے ہے۔

سبق (۳)

توحید کی فسمیں

توحید کی تین فسمیں ہیں اور وہ حسب ذیل ہیں :

(۱) توحید ربویت (۲) توحید الوہیت (۳) توحید اسماء و صفات

توحید ربویت : اس بات پر ایمان لانا ہے کہ اللہ تعالیٰ ہی ہر چیز کا خالق و متصف ہے، اس میں کوئی اس کا شریک نہیں۔

توحید الوہیت : اس بات پر ایمان لانا ہے کہ اللہ تعالیٰ ہی معبدو برق ہے، عبادت میں کوئی اس کا شریک نہیں، اور «لَا إِلَهَ إِلَّا اللَّهُ» کا مطلب بھی یہی ہے، یعنی اللہ کے سوا کوئی سچا معبد نہیں، اس لئے نماز، روزہ اور ہر قسم کی عبادت صرف اللہ واحد کے لئے کی جائے گی، اللہ کے علاوہ کسی اور کے لئے عبادت کا ایک معمولی حصہ بھی کرنا جائز نہیں۔ اور توحید اسماء و صفات یہ ہے کہ قرآن کریم اور احادیث صحیحہ میں اللہ تعالیٰ کے جو اسماء و صفات بیان کئے گئے ہیں ان پر ایمان لایا جائے اور انہیں اللہ کے لئے اللہ کے شایان

شان ثابت کیا جائے، بایں طور کہ ان اسماء و صفات کے معانی میں کوئی تحریف نہ کی جائے، انھیں بے معنی نہ کیا جائے، ان میں اللہ کے لئے کیفیت نہ بیان کی جائے اور نہ ہی خلوق سے تشییہ دی جائے، جیسا کہ اللہ سبحانہ کا ارشاد ہے :

قُلْ هُوَ اللَّهُ أَحَدٌ^{۱۰۷} لَمْ يَكُنْ لِّهِ كُفُؤً أَحَدٌ^{۱۰۸}
وَلَمْ يَكُنْ لَّهُ كَفُؤً أَحَدٌ^{۱۰۹}

کو اللہ ایک ہے، اللہ بے نیاز ہے، نہ اس نے کسی کو جنا اور نہ کسی نے اس کو جنا، اور نہ اس کا کوئی ہمسر ہے۔

دوسری جگہ فرمایا :

﴿لَيْسَ كَمِثْلِهِ شَيْءٌ، وَهُوَ السَّمِيعُ الْبَصِيرُ﴾

اللہ کے مثل کوئی چیز نہیں، اور وہ سنتے ذالا، دیکھنے والا ہے۔

بعض اہل علم نے توحید کی صرف دو قسمیں کی ہیں، اور توحید اسماء و صفات کو توحید ربوہت میں شامل مانا ہے، اور اس میں کوئی مفارقة نہیں، کیونکہ دونوں

تقریب کی صورت میں مقصد واضح ہے۔

اور شرک کے اقسام بھی تین ہیں :

(۱) شرک اکبر (۲) شرک اصغر (۳) شرک خفی۔

شرک اکبر، عمل کے اکارت ہو جانے اور جنم میں داعی عذاب کا موجب ہوتا ہے۔

جیسا کہ اللہ تعالیٰ نے فرمایا :

﴿وَلَوْ أَشْرَكُوا لَعِيطَةً عَنْهُمْ مَا كَانُوا يَعْمَلُونَ﴾

اور اگر انہوں نے شرک کیا ہوتا تو ان کے اعمال اکارت جاتے جو انہوں نے کئے تھے۔

اور اللہ تعالیٰ نے فرمایا :

﴿مَا كَانَ لِلْمُشْرِكِينَ أَنْ يَعْمَلُوا مَسْجِدًا اللَّهُ شَهِيدٌ بِنَ عَلَىٰ أَنَفُسِهِمْ بِالْكُفْرِ أُولَئِكَ حَطَّتْ أَعْمَالُهُمْ وَفِي أَنَّارٍ هُمْ خَالِدُونَ﴾ [التوبہ: ۱۷]

مشرکوں کا یہ کام نہیں (اس کے لاکن نہیں) کہ وہ اللہ کی مسجدوں کو آباد کریں حالانکہ وہ اپنے اوپر کفر کے گواہ ہیں، یہ وہ لوگ ہیں جن کے اعمال اکارت ہو گئے اور وہ جنم میں ہمیشہ رہیں گے۔

اور پھر جو اس حالت میں مرے گا اللہ اس کو ہرگز معاف نہیں کرے گا اور اس پر جنت حرام ہے۔
جیسا کہ اللہ عزوجل نے فرمایا :

﴿إِنَّ اللَّهَ لَا يَغْفِرُ أَن يُشْرِكَ بِهِ، وَيَغْفِرُ مَا دُونَ ذَلِكَ لِمَن يَشَاءُ﴾ [النساء: ٤٨]

بلاشبہ اللہ اس بات کو معاف نہیں کرتا کہ اس کے ساتھ شرک کیا جائے اور اس کے سوا (گناہ) جس کے چاہے معاف کر دیتا ہے۔
نیز اللہ سبحانہ نے فرمایا۔

﴿إِنَّمَا مَن يُشْرِكُ بِاللَّهِ فَقَدْ حَرَمَ اللَّهَ عَلَيْهِ الْجَنَّةَ وَمَا تَحْتَهُ أَنَّا أَنْهَيْنَا مَا لِلظَّالِمِينَ مِنْ أَنْصَارٍ﴾ [المائدۃ: ٧٢]

جو شخص اللہ کے ساتھ شرک کرے یقیناً اللہ نے اس پر جنت حرام کر دی ہے اور اس کا ٹھکانہ جنم ہے اور خالموں کا کوئی مددگار نہیں۔

مردوں اور بتوں کو پکارنا اور ان سے فریاد کرنا اور ان کی نذر مانتا اور ان کے لئے جانور ذبح کرنا بھی شرک اکبر کی قسموں میں سے

ہے۔

شرک اصغر وہ ہے جس کا شرک ہونا کتاب و سنت کی نصوص سے ثابت ہو لیکن شرک اکبر کی قسم سے نہ ہو، جیسے کسی عمل میں ”ریا“ کا پایا جانا، یا غیر اللہ کی قسم کھانا، یا یوں کہنا ”اللہ جو چاہے اور فلاں چاہے، وغیرہ چنانچہ رسول اللہ صلی اللہ علیہ وسلم نے فرمایا ہے :

«أَخْوَفُ مَا أَخَافُ عَلَيْكُمُ الشَّرُكُ الْأَضَعُرُ
فَسُئِلَ عَنْهُ فَقَالَ «الرِّيَاءُ»

سب سے زیادہ خطرناک بات جس سے میں تمہارے حق میں ڈرتا ہوں وہ شرک اصغر ہے، جب اس کے بارے میں دریافت کیا گیا تو آپ نے فرمایا وہ ”ریا کاری“ ہے۔

اس حدیث کو امام احمد، طبرانی اور یہوقی نے محمود بن لبید انصاری سے بہترین سند کے ساتھ بیان کیا ہے۔ نیز طبرانی نے نبی صلی اللہ علیہ وسلم سے رافع بن خدیج اور ان سے محمود بن لبید انصاری کی روایت کو کئی عمدہ سندوں کے ساتھ بیان کیا ہے۔

اس کے علاوہ نبی صلی اللہ علیہ وسلم نے یہ بھی فرمایا :

«مَنْ حَلَّفَ بِشَيْءٍ دُونَ اللَّهِ فَقَدْ أَشْرَكَ»

جس شخص نے اللہ کے سوا کسی اور چیز کی قسم کھائی
اس نے شرک کیا۔

اس حدیث کو امام احمد نے حضرت عمر بن خطاب رضی اللہ عنہ سے صحیح سند کے ساتھ روایت کیا ہے اور ابو داؤد اور ترمذی نے حضرت عبداللہ بن عمر رضی اللہ عنہما کی نبی صلی اللہ علیہ وسلم سے اس روایت کو صحیح سند کے ساتھ بیان کیا ہے کہ آپ نے فرمایا :

«مَنْ حَلَّفَ بِغَيْرِ اللَّهِ فَقَدْ كَفَرَ أَوْ أَشْرَكَ»

جس شخص نے غیر اللہ کی قسم کھائی تو یقیناً اس نے کفر کیا یا شرک کیا۔ (شک راوی)

اور ابو داؤد نے نبی صلی اللہ علیہ وسلم کے حسب ذیل ارشاد کو حضرت حذیفہ بن یمân رضی اللہ عنہ سے صحیح سند کے ساتھ بیان کیا ہے :

«لَا تَقُولُوا مَا شَاءَ اللَّهُ وَشَاءَ فُلَانٌ وَلِكِنْ قُولُوا

مَا شَاءَ اللَّهُ شَاءَ فُلَانْ

تم سع کو ”اللہ جو چاہے اور فلاں چاہے، لیکن
(یہاں) کو“ جو اللہ چاہے پھر فلاں چاہے۔

شرک اصر کی یہ قسم اگرچہ ارتاد اور جنم میں ہیچکی کی
موجب نہیں ہوتی لیکن کمال توحید کے خلاف ہے۔
تیسرا قسم ”شرک خفی“ ہے، اس کی دلیل نبی صلی اللہ علیہ
و سلم کا یہ ارشاد ہے۔

﴿أَلَا أَخْبِرُكُمْ بِمَا هُوَ أَخْوَفُ عَلَيْكُمْ إِنِّي
مِنَ الْمَسِيحِ الدَّجَالِ قَالُوا بَلَى يَا رَسُولَ اللَّهِ
قَالَ الشَّرُكُ الْخَفِيُّ يَقُومُ الرَّجُلُ فَيُصَلِّي فَيُزَيِّنُ
صَلَاتَةً لِمَا يَرَى مِنْ نَظَرِ الرَّجُلِ إِلَيْهِ﴾

کیا میں تمہیں نہ بتاؤں وہ بات جو میرے نزدیک
تمارے لئے مسح دجال سے زیادہ خطرناک ہے، لوگوں
نے کہا ہاں اے اللہ کے رسول، تو آپ نے فرمایا، وہ
شرک خفی ہے، آدمی کھڑا ہوتا ہے کہ نماز پڑھے تو
کسی کو اپنی طرف دیکھتا پا کر، اپنی نماز کو سنوارتا ہے۔

اس حدیث کو امام احمد نے حضرت ابوسعید خدری رضی اللہ عنہ کی روایت سے اپنی مسند میں بیان کیا ہے۔

شُرکَ کو صرف دو قسموں میں بھی تقسیم کیا جا سکتا ہے۔

(۱) شُرکَ اکبر (۲) شُرکَ اصغر، اور تیسرا قسم شُرکَ خفی وہ ان دونوں میں شامل ہے۔ چنانچہ منافقین کا شُرکَ شُرکَ اکبر میں شامل

ہو گا کیونکہ یہ لوگ اپنے باطل عقائد کو چھپاتے اور اسلام کا محض دلخواہ کے لئے اور اپنی جانوں کے خوف سے اظہار کرتے تھے، اور اسی طرح ”ریا“ کا شُرکَ اصغر میں شامل ہو گا جیسا کہ محمود بن لبید انصاری کی مذکورہ صدر حدیث میں آیا ہے۔ اور اللہ ہی توفیق دینے والا ہے۔

بیق (۳)

رکنِ احسان

احسان یہ ہے کہ آپ اللہ کی عبادت کریں تو یوں سمجھیں کہ آپ اسے دیکھ رہے ہیں، اور اگر آپ اسے نہیں دیکھ رہے ہیں تو وہ آپ کو دیکھ ہی رہا ہے۔

سبق (۵)

سورہ فاتحہ اور سورہ زلزال تا سورہ ناس میں سے جس قدر ہو
سکے چھوٹی سورتیں سمجھانا، پڑھانا اور پڑھائی درست کرانا، حفظ کرانا
نیزان باتوں کی تشریع کرنا جن کا سمجھنا ضروری ہو۔

سبق (۶)

نماز کی شرائط

نماز کی شرائط نو ہیں :

(۱) اسلام (۲) عقل (۳) تمیز (۴) باوضو ہونا (۵) حقیقی
نجاست دور کرنا (۶) شرم گاہ کو چھپانا (۷) وقت کا داخل ہونا (۸)
قبلہ رخ ہونا (۹) نیت۔

سبق (۷)

نماز کے اركان

نماز کے اركان چودہ ہیں اور وہ حسب ذیل ہیں :

(۱) قدرت ہو تو کھڑے ہونا (۲) عکبری تحریک (۳) سورہ فاتحہ پڑھنا

(۲) رکوع (۵) رکوع کے بعد قومہ میں تمیک سے کھڑے ہونا (۶)
 سات اعضاء پر سجدہ کرنا (۷) سجدہ سے سراٹھانا (۸) دونوں
 سجدوں کے درمیان بیٹھنا (۹) تمام افعال میں اطمینان ہونا (۱۰)
 ارکان میں ترتیب ہونا (۱۱) آخری تشد (۱۲) تشد کے لئے
 بیٹھنا (۱۳) نبی صلی اللہ علیہ وسلم پر درود پڑھنا (۱۴) دونوں جانب
 سلام پھیرنا۔

سبق (۸)

نماز کے واجبات

نماز کے واجبات آئندھیں :

(۱) تکمیر تحریک کے بعد والی تمام تکمیرات (۲) امام اور منفرد
 کا «سَمِعَ اللَّهُ لِمَنْ حَمِدَهُ»^(۱) کہنا (۳) سب کا «رَبَّنَا وَلَكَ الْحَمْدُ»^(۲)

(۱) اللہ نے اس کی سن لی جس نے اس کی تعریف کی۔

(۲) اے ہمارے رب، تعریف پس تیرے ہی لئے ہے

(۲) رکوع میں «سُبْحَانَ رَبِّ الْعَظِيمِ» کہنا (۵) سجدہ میں «سُبْحَانَ رَبِّ الْأَعْلَى»^(۱) کہنا (۶) دونوں سجدوں کے درمیان «رَبَّ اغْفِرْ لِي»^(۲) کہنا (۷) تشهد اول (۸) تشهد اول کے لئے بیٹھنا

سبق (۹)

تشهد کا بیان

تشهد درج ذیل ہے :

«الْتَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ
عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ
عَلَيْنَا وَعَلَى عِبَادِ اللَّهِ الصَّالِحِينَ أَشْهُدُ أَنَّ
لَا إِلَهَ إِلَّا اللَّهُ وَأَشْهُدُ أَنَّ مُحَمَّدًا عَبْدُهُ وَرَسُولُهُ»

تمام تعریفیں اور دعائیں (عبادتیں) اور پاکپڑہ چیزیں اللہ ہی کے لئے ہیں، سلام ہو آپ پر اے نبی اور اللہ

(۱) پاک ہے میرا رب شان والا۔

(۲) پاک ہے میرا رب برتر

(۳) اے میرے رب مجھے بخش دے۔

کی رحمت اور اس کی برکتیں، سلام ہو ہم پر اور اللہ کے نیک بندوں پر۔ میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ محمد اس کے بندے اور اس کے رسول ہیں۔

درود یہ ہے :

«اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ
حَمِيدٌ مَجِيدٌ وَبَارِكْ عَلَى مُحَمَّدٍ وَعَلَى آلِ
مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ
إِبْرَاهِيمَ إِنَّكَ حَمِيدٌ مَجِيدٌ»

اے اللہ محمد پر اور آل محمد پر رحمت نازل فرمائیا کہ تو نے رحمت نازل فرمائی ابراہیم پر اور آل ابراہیم پر بے شک تو خوبیوں والا اور بزرگ ہے، اور برکت نازل فرمائی محمد پر اور آل محمد پر جیسا کہ تو نے برکت نازل فرمائی ابراہیم پر اور آل ابراہیم پر، بے شک تو خوبیوں والا اور بزرگ ہے۔

اور پھر آخری تشدید میں عذاب جنم اور عذاب قبر اور زندگی اور موت کے فتنہ اور مسیح دجال کے فتنہ سے پناہ مانگے اور پھر جو دعا پسند ہو پڑھے اور بطور خاص حسب ذیل ادعیہ ما ثورہ پڑھے :

«اللَّهُمَّ أَعِنِّي عَلَى ذِكْرِكَ وَشُكْرِكَ وَحُسْنِ
عِبَادَتِكَ» «اللَّهُمَّ إِنِّي ظَلَمْتُ نَفْسِي ظُلْمًا كَثِيرًا
وَلَا يَغْفِرُ الدُّنْوُبُ إِلَّا أَنْتَ فَاغْفِرْ لِي مَغْفِرَةً مِنْ
عِنْدِكَ وَارْحَمْنِي إِنَّكَ أَنْتَ الْغَفُورُ الرَّحِيمُ»

اے اللہ اپنے ذکر اور شکر اور اپنی بہترین عبادت کے لئے میری مدد فرم۔ اے اللہ میں نے اپنے اوپر بہت ظلم کیا ہے اور تیرے سوا کوئی گناہوں کو معاف نہیں کرے گا پس تو اپنی مہربانی سے مجھے معاف کروے اور مجھ پر رحم فرم، بے شک تو ہی معاف کرنے والا رحم کرنے والا ہے۔

۱۰) «اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَمِنْ
عَذَابِ الْقَبْرِ وَمِنْ فِتْنَةِ الْمَحْيَا وَالْمَمَاتِ وَمِنْ
فِتْنَةِ الْمَسِيحِ الدَّجَالِ»

سینق (۱۰)

نماز کی سنتیں

منجمدہ ان کے چند درج ذیل ہیں :

- (۱) دعاء ثناء پڑھنا (۲) حالت قیام میں رکوع سے پہلے ہو یا رکوع کے بعد، سینہ کے اوپر دائیں ہاتھ کی ہتھیلی کا باسیں ہاتھ کی پشت پر رکھنا (۳) بکیر تحریکہ اور رکوع کے لئے جھکتے وقت اور رکوع سے سراٹھاتے وقت اور تشدید اول سے تیری رکعت کے لئے کھڑے ہوتے وقت، دونوں ہاتھوں کو انگلیاں ملائے ہوئے شانوں یا کانوں کے مقابل تک اٹھانا (۴) رکوع اور سجدہ میں تبیغ کا ایک سے زیادہ دفعہ پڑھنا (۵) دونوں سجدوں کے درمیان دعائے مغفرت کا ایک سے زیادہ دفعہ پڑھنا (۶) حالت رکوع میں سر کو پیشہ کے برابر رکھنا (۷) سجدہ میں بازووں کو پسلوؤں سے اور پیٹ کو رانوں سے اور رانوں کو پنڈلیوں سے دور رکھنا (۸) سجدہ میں دونوں ہاتھوں کو زمین سے اٹھائے رکھنا (۹) تشدید اول میں اور دونوں سجدوں کے درمیان نمازی کا باسیں پیر کو بچھا کر اس پر بیٹھنا اور دائیں پیر کو کھڑا

کرنا (۱۰) تین اور چار رکعت والی نماز ہو تو آخری تشدید میں تورک کرنا یعنی دائیں پیر کو کھڑا کر کے اس کے نیچے سے باسیں پیر کو نکال کر اور باسیں کو لمحے کو زمین پر رکھ کر بیٹھنا۔ (۱۱) تشدید اول میں درود پڑھنا (۱۲) آخری تشدید میں دعا پڑھنا (۱۳) نماز فجر میں، نماز جمعہ میں، نماز عیدین میں، نماز استقاء میں اور نماز مغرب و نماز عشاء کی ابتدائی دو رکھتوں میں قراءت میں جر کرنا (۱۴) نماز ظہر و نماز عصر میں اور نماز مغرب کی تیسرا رکعت اور نماز عشاء کی آخری دو رکھتوں میں قراءت آہستہ کرنا (۱۵) سورہ فاتحہ کے علاوہ قرآن سے کچھ اور پڑھنا۔

ان بیان کردہ سنتوں کے علاوہ نماز میں دوسری سنتوں کا خیال رکھنا چاہئے۔ مثال کے طور پر رکوع سے سراہلانے کے بعد امام، مقتدی اور منفرد کا ”ربنا و لک الحمد“ سے زیادہ پڑھنا، یا رکوع میں دونوں ہاتھوں کا گھٹنؤں پر اس طرح رکھنا کہ ہاتھوں کی انگلیاں پھیلی ہوئی ہوں۔

سبق (۱۱)

مفسدات نماز

مفسدات نماز آٹھ ہیں اور وہ درج ذیل ہیں :

- (۱) نماز میں جان بوجھ کر بات کرنا، البتہ بھولے سے یا تاواقفیت کی بناء پر بات کرنے والے کی نماز فاسد نہیں ہوگی (۲) ہنسنا (۳) کھانا (۴) پینا (۵) شرمگاہ کا ظاہر ہونا (۶) قبلہ کی طرف سے زیادہ پلٹ جانا (۷) نماز میں لگاتار غیر متعلق افعال کرنا (۸) وضو ٹوٹ جانا۔

سبق (۱۲)

وضو کے شرائط

وضو کے شرائط دس ہیں :

- (۱) اسلام (۲) عقل (۳) تمیز (۴) نیت (۵) اختمام تک وضو کے توڑنے کی نیت نہ کرنا (۶) سبب وضو کا ختم ہو جانا (۷) وضو سے پہلے پانی، پھر ڈھیلے وغیرہ سے پاکی حاصل کر لینا (۸) پانی کا پاک اور مباح ہونا (۹) جلد تک پانی کے پہنچنے میں حائل رکاوٹ کو دور کرنا (۱۰)

ایسے شخص کے لئے نماز کا وقت داخل ہو جانا جس کی تپاکی دائی ہو۔

سبق (۱۳)

وضو کے فرائض

وضو کے فرائض چھ ہیں :

(۱) چہرہ دھونا جس میں کلی کرنا اور ناک میں پانی لینا شامل ہے (۲)
دونوں ہاتھوں کا کہنیوں سمیت دھونا (۳) پورے سر کا کانوں سمیت
مسح کرنا (۴) دونوں پیروں کا لختوں سمیت دھونا (۵) ترتیب (۶)
پہ بہ پہ دھونا۔

چہرو، ہاتھوں اور پیروں کا تین تین بار دھونا مستحب ہے، اسی طرح کلی کرنا اور ناک میں پانی لینا بھی، یعنی یہ سارے کام تین تین بار کئے جائیں گے، لیکن فرض صرف ایک بار کرنا ہے، البتہ سر کا مسح صرف ایک بار کیا جائے گا، جیسا کہ صحیح حدیثوں سے ثابت ہوتا ہے۔

سبق (۱۲)

وضو کے نواقف

وضو کے نواقف چھ ہیں :

(۱) دونوں راہوں (اگلی، پچھلی) سے نکلنے والی نجاست (۲) جسم سے نکلنے والی سخت نجاست (۳) نیدیا کسی وجہ سے ہوش چلا جانا (۴) اگلی یا پچھلی شرمگاہ کو بغیر حائل کے ہاتھ سے چھونا (۵) اونٹ کا گوشت کھانا (۶) اسلام سے پھر جانا۔

نوث : جہاں تک میت کو غسل دینے کا تعلق ہے، صحیح یہ ہے کہ اس کی وجہ سے غسل دینے والے کا وضو نہیں ٹوٹتا کیونکہ اس کی کوئی دلیل نہیں ہے، اکثر اہل علم کا یہی قول ہے، البتہ اگر غسل دینے والے کا ہاتھ میت کی شرمگاہ کو بغیر حائل کے چھو جائے تو اس پر وضو کرنا واجب ہے، غسل دینے والے پر واجب ہے کہ وہ میت کی شرمگاہ کو بغیر کسی حائل کے ہاتھ نہ لگائے۔ اسی طرح عورت کو چھو لینا بھی علماء کے صحیح تر قول کے مطابق مطلق ناقض وضو نہیں ہے، چاہے شوت سے ہو یا بغیر شوت، جب تک کہ اس سے کوئی چیز نہ نکلے، اس لئے

کہ نبی صلی اللہ علیہ وسلم نے اپنی کسی زوجہ مطہرہ کا بوسہ لیا اور وضو کے بغیر نماز پڑھی ہے، جہاں تک سورہ نساء اور سورہ مائدہ میں اللہ تعالیٰ کے ارشاد ﴿أَوْلَمْ يَشْهُدُ الْإِنْسَانُ﴾ (یا تم نے عورتوں کو چھو لیا ہو) کا تعلق ہے علماء کے صحیح تر قول کے مقابلہ اس سے جماعت مراد ہے، چنانچہ حضرت ابن عباس رضی اللہ عنہما اور دیگر صحابہ کا یہی قول ہے۔

سبق (۱۵)

مسلمان کے لئے شرعی اخلاق

نبی ملکہ ان کے چند حسب ذیل ہیں :

- (۱) سچائی (۲) امانت (۳) پاکبازی (۴) شرم و حیا (۵) شجاعت (۶)
- سخاوت (۷) وفاداری (۸) ہر اس چیز سے دور رہنا جس کو اللہ نے حرام کیا ہے (۹) بہتر ہمایگی (۱۰) ضرورت مند کی حسب استطاعت مدد کرنا اور دیگروہ اخلاق جن کا شرعی ہونا کتاب و سنت سے ثابت ہے۔

باقی (۱۶)

اسلامی آداب

منجملہ ان کے چند حصہ ذیل ہیں :

- (۱) سلام کرنا (۲) خندہ پیشانی سے ملنا (۳) دائیں ہاتھ سے کھانا پینا
(۴) کھانا شروع کرنے سے پہلے "بسم اللہ" اور فارغ ہونے کے بعد
"الحمد للہ" پڑھنا (۵) چھینک آنے کے بعد "الحمد للہ" کرنا (۶) چھینکنے
والا "الحمد للہ" کے تو اس کا جواب دینا (۷) گمراہ مسجد میں داخل
ہونے یا لٹکنے کے (۸) سفر کے (۹) والدین (۱۰) رشتہ داروں (۱۱)
پڑوسیوں (۱۲) بیووں اور چھوٹوں کے ساتھ بر تاؤ میں شرعی آداب کا
خیال رکھنا (۱۳) لڑکے، لڑکی کی پیدائش پر مبارکباد دینا (۱۴) شادی
کے موقع پر برکت کی دعاء کرنا (۱۵) مصیبت زدہ شخص کے ساتھ
ہمدردی کا اظہار کرنا - ان کے علاوہ دیگر اسلامی آداب مثلاً کپڑے
پہننے اور اتارنے، جوتے پہننے اور نکالنے وغیرہ کے آداب کا خیال رکھنا
چاہئے۔

سینق (۱۷)

شرک اور دیگر گناہوں سے خبردار رہنا

منجملہ ان کے چند حسب ذیل ہیں :

(۱) سات تباہ کن باتیں جو درج ذیل ہیں :

- (۱) اللہ کے ساتھ شرک (ب) جادو (ج) کسی ایسے آدمی کی
جان لیتا جس کو اللہ نے حرام کیا ہو (د) یتیم کا مال کھانا (ه) سود کھانا
(و) میدان جنگ سے فرار ہونا (ز) بھولی بھالی پاکدا من عورتوں

پر تہمت لگاتا۔

- (۲) والدین کی نافرمانی (۳) رشتہ داروں کے ساتھ بد سلوکی (۴)
جھوٹی گواہی (۵) جھوٹی قسمیں کھانا (۶) پڑوسی کو تکلیف دینا (۷)
جان و مال اور عزت وغیرہ کے معاملات میں لوگوں کے ساتھ نا انصافی
کرنا (۸) نشہ آور چیزیں استعمال کرنا (۹) جو اکھیلنا (۱۰) غیبت (۱۱)
چغل خوری وغیرہ جس سے اللہ اور اس کے رسول نے منع کیا ہے۔

سینق (۱۸)

جنازہ کی تیاری اور اس کی نماز
اس کی تفصیل حسب ذیل ہے۔

(۱) لا إِلَهَ إِلَّا اللَّهُ كَيْ تُلْقِيْنِ :

جب کسی شخص پر موت کے آثار ظاہر ہو جائیں تو اسے "لا الہ
الا اللہ" کی تلقین کرنی چاہئے، صحیح مسلم کی حدیث ہے رسول اللہ صلی
اللہ علیہ وسلم نے فرمایا :

«لَقَنُوا مَوْتَكُمْ لَا إِلَهَ إِلَّا اللَّهُ»

تم اپنے مردوں کو لا الہ الا اللہ "لا إِلَهَ إِلَّا اللَّهُ" کی تلقین کرو۔
اس حدیث میں مردوں سے مراد وہ لوگ ہیں جن پر موت کے
آثار ظاہر ہو گئے ہوں۔

(۲) جنازہ کی تیاری :

جب کسی کی موت کا یقین ہو جائے تو اس کی آنکھیں بند کر دی
جائیں جیسا کہ احادیث سے ثابت ہوتا ہے۔

(۳) میت کو غسل دینا :

مرنے والا اگر مسلمان ہے تو اسے غسل دینا واجب ہے، لیکن اگر وہ جنگ میں شہید ہوا ہے تو اسے نہ غسل دیا جائے گا اور نہ اس پر جنازہ کی نماز پڑھی جائے گی، بلکہ انہیں کپڑوں میں اسے دفن کیا جائے گا، کیونکہ رسول اللہ صلی اللہ علیہ وسلم نے شداء احمد کونہ تو غسل دیا تھا، اور نہ ہی ان پر جنازہ کی نماز پڑھی تھی۔

(۴) میت کو غسل دیتے وقت اس کی شرمگاہ کو چھپایا جائے اور اس کو کسی قدر اٹھایا جائے اور اس کی پیٹ کو نرمی سے دبایا جائے، پھر غسل دینے والا اپنے ہاتھ پر کپڑا یا اسی قسم کی کوئی چیز لپیٹ لے اور اس کی نجاست دھوئے، پھر اس کو نماز کا وضو کرائے اور اسکا سرا اور داڑھی پانی اور بیری یا اسی قسم کی کسی اور چیز سے دھوڈالے اور پھر اس کے دائیں اور بائیں پہلوؤں کو دھوئے اور اسی طرح دوسری اور پھر تیسرا دفعہ دھوئے اور ہر دفعہ اس کے پیٹ پر ہاتھ پھیرے اور اگر کوئی چیز نکلے تو اس کو دھوئے اور اس جگہ روئی وغیرہ رکھ دے، اور اگر نجاست کا لکھنا بند نہ ہو تو خالص نزم مٹی یا عصری طبی ذرائع مثلاً پلاسٹر، شیپ وغیرہ سے اس کو بند کر دے، اور پھر میت کو دوبارہ وضو

کرائے، اور اگر تین مرتبہ کے عمل سے پاک نہ ہو تو پانچ یا سات دفعہ ایسا ہی عمل کرے اور کپڑے سے تری کو خشک کرے اور سجدہ کی بھروسہ اور جوڑوں پر خوشبو لگائے اور اگر سارے جسم کو خوشبو لگائی جائے تو بتتر ہے، اور کفن کو خشبودار دھواں دیا جائے، اور اگر موٹچھ یا ناخن بڑھے ہوئے ہوں تو ان کو کتر دیا جائے لیکن بالوں میں کنگھی نہ کی جائے، زیرِ ناف کے بال نہ موڑے جائیں اور ختنہ نہ کیا جائے، کیونکہ اس کی کوئی دلیل نہیں ہے، اور عورت کے بالوں کی تین لشیں بناؤ کراس کی پشت پر چھوڑ دی جائیں۔

(۵) میت کو کفن دینا :

افضل یہ ہے کہ مرد کو تین سفید کپڑوں میں کفنا�ا جائے، اس میں قمیص اور عمامہ نہیں ہو گا، ان کپڑوں میں میت کو اچھی طرح لپیٹ دیا جائے اور اگر تہ بند، قمیص اور چادر میں کفنا�ا جائے تو کوئی مضائقہ نہیں ہے۔

عورت کو پانچ کپڑوں میں کفنا�ا جائے۔ (۱) کرتا (۲) اوڑھنی (۳) تہ بند (۴) و (۵) دو چادریں۔

چھوٹے پچھے کو ایک تامن کپڑوں میں کفنا�ا جا سکتا ہے اور چھوٹی

بھی کو ایک قیمیں اور دو چادروں میں کفنا یا جائے۔
 ویسے سب کے لئے واجب صرف ایک کپڑا میں کفن رہتا ہے جو
 پورے جسم کو ڈھانک لے، لیکن مرنے والا اگر حالت احرام میں تھا تو
 اسے پانی اور بھری سے غسل دیا جائے گا اور اسی چادر اور تہ بند میں یا
 ان کے علاوہ کپڑے میں کفنا یا جائے گا، البتہ اس کا سرا اور چہرہ نہیں
 ڈھانکا جائے گا اور نہ ہی اسے خوشبو لگائی جائے گی، کیونکہ جیسا کہ
 رسول اللہ صلی اللہ علیہ وسلم کی صحیح حدیث سے ثابت ہے۔ قیامت
 کے دن وہ شخص تلبیہ پکارتا ہوا اٹھایا جائے گا، اسی طرح حالت احرام
 میں مرنے والی عورت ہے تو دیگر عورتوں کی طرح اسے بھی کفنا یا
 جائے گا لیکن اسے خوشبو نہیں لگائی جائے گی، اور نہ ہی اس کے چہرہ کو
 نقاب سے اور ہاتھوں کو دستانے سے ڈھانکا جائے گا، بلکہ اس کے
 ہاتھوں اور چہرے کو اسی کپڑے سے ڈھانکا جائے گا، جس میں وہ کفتائی
 گئی ہے۔

(۶) نماز جنائزہ :

میت کو غسل دینے، اس کی نماز پڑھانے اور اس کو دفن کرنے کا
 سب سے زیادہ حقوق اس کا وصی ہے (وہ مرد جس کو مرنے والے نے

و میت کی ہو) اور پھر راپ، پھر دادا اور پھر درجہ بدرجہ میت کا قریب ترین رشتہ دار حقدار ہے، اور اسی طرح عورت کو عسل دینے کی سب سے زیادہ حقدار اس کی وصیہ ہے (وہ عورت جس کو میت نے وصیت کی ہو) اور پھر ماں پھر دادی اور پھر عورتوں میں درجہ بدرجہ قریب ترین رشتہ دار عورت حقدار ہے۔

شوہر اور بیوی میں سے ہر ایک کو حق ہے کہ ایک دوسرے کو عسل دے، چنانچہ حضرت ابو بکر صدیق رضی اللہ عنہ کو ان کی بیوی نے عسل دیا، اور اس لئے بھی کہ حضرت علی رضی اللہ عنہ نے اپنی بیوی حضرت فاطمہ رضی اللہ عنہا کو عسل دیا تھا۔

(۷) نماز جنازہ کا طریقہ :

نماز جنازہ میں چار عجیبیں کی جائیں گی :

(i) پہلی عجیبی کے بعد سورہ فاتحہ پڑھی جائے گی اور اگر اس کے بعد کوئی چھوٹی سورت یا ایک دو آیتیں پڑھ لیں تو بہتر ہے، چنانچہ حضرت ابن عباس رضی اللہ عنہ سے اس سلسلہ میں ایک صحیح حدیث مروی ہے

(ii) دوسری عجیبی کہ کر دو دو پڑھے (تشهد والا)۔

(iii) تیسرا تکبیر کہہ کر یہ دعا پڑھئے :

«اللَّهُمَّ اغْفِرْ لِحَيْنَا وَمَيِّتَنَا وَشَاهِدِنَا وَغَائِبِنَا
وَصَغِيرِنَا وَكَبِيرِنَا وَذَكْرِنَا وَأَثْنَانَا اللَّهُمَّ مِنْ
أَخْيَتْنَا مِنَّا فَأَخْيِهِ عَلَى الْإِسْلَامِ وَمَنْ تَوَفَّنَاهُ مِنْ
فَتَوَفَّهُ عَلَى الْإِيمَانِ اللَّهُمَّ اغْفِرْ لَهُ وَارْحَمْهُ
وَعَافِهِ وَاعْفُ عَنْهُ وَأَكْرِمْ نُزُلَهُ وَوَسْعَ مَذْخَلَهُ
وَاغْسِلْهُ بِالْمَاءِ وَالثَّلْجِ وَالْبَرَدِ وَنَقِّهِ مِنَ الدُّنُوبِ
وَالْخَطَايَا كَمَا يُنَقَّى التَّوْبُ الْأَكْبَيْضُ مِنَ الدَّنَسِ
وَأَبْدِلْهُ دَارًا خَيْرًا مِنْ دَارِهِ وَأَهْلًا خَيْرًا مِنْ
أَهْلِهِ وَادْخِلْهُ الْجَنَّةَ وَأَعِنْدُهُ مِنْ عَذَابِ الْقَبْرِ
وَمِنْ عَذَابِ النَّارِ وَافْسَحْ لَهُ فِي قَبْرِهِ وَنَوْزِ لَهُ فِيهِ
اللَّهُمَّ لَا تَخْرُمْنَا أَجْرَهُ وَلَا تُضْلِلْنَا بَعْدَهُ»
اے اللہ ہمارے زندوں اور مردوں اور ہمارے حاضروں
غائب اور ہمارے چھوٹوں بیٹوں اور ہمارے مردوں اور
عورتوں کو بخش دے، اے اللہ ہم میں سے جس کو تو
زندہ رکھے اس کو اسلام پر زندہ رکھ اور جس کو توفقات
دے اس کو ایمان پر وفات دے، اے اللہ اس کو بخش

وے اور اس پر رحم فرم اور اس کو آرام دے اور اس سے درگذر فرم اور اس کی باعزت مہمانی فرم اور اس کی قیام گاہ کو کشادہ کر اور اسکو پانی، برف اور اولوں سے دھونے اور گناہوں اور غلطیوں سے پاک کر دے جیسا کہ سفید کپڑا میل سے پاک کیا جاتا ہے اور اس کو اس کے گمرا کے بدلتے اس سے بہتر گمرا اور اس کی بیوی سے بہتر بیوی عطا فرم اور اس کو جنت میں داخل فرم اور عذاب قبر اور عذاب جنم سے بچالے اور اس کے لئے اس کی قبر کو کشادہ کر اور اس کے لئے اس میں روشنی کروئے، اے اللہ ہمیں اس کی اجر سے محروم نہ کر اور اس کے پیچھے ہمیں گمراہ نہ کر۔

(iv) چوتھی تجھیر کہ کردائیں جانب ایک سلام پھیرے۔

مستحب یہ ہے کہ ہر تجھیر کے وقت اپنے ہاتھ انٹھائے، اور اگر میت عورت کی ہو (اللّم اغفر لها) کئے اور اگر جنائزے دو ہوں تو (اللّم اغفر لها) اور اگر دو سے زیادہ ہوں تو بصیرہ جمع کئے^{۲۷}

(۱) صرف مرد ہوں تو اللّم اغفر لهم اور صرف عورتیں ہوں تو "لم" کی بجائے "لمن" کئے۔

اور اگر میت ناہلؒ کی ہو تو تیری تکمیر میں دعائے مغفرت کے
بجائے یہ دعا پڑھئے :

«اللَّهُمَّ اجْعِلْنَا فَرَطًا وَذُخْرًا لِوَالدَّيْنِ وَشَفِيعًا
مُجَابًا اللَّهُمَّ ثَقَلَ بِهِ مَوَازِينُهُمَا وَأَعْظَمَ بِهِ
أُجُورَهُمَا وَالْحِقَةُ بِصَالِحِ الْمُؤْمِنِينَ وَاجْعِلْنَا فِي
كِفَالَّةِ إِبْرَاهِيمَ عَلَيْهِ السَّلَامُ وَقِهِ بِرَحْمَتِكَ
عَذَابَ الْجَحِيْمِ»

اے اللہ اس کو آگے جانے والا اور اپنے ماں باپ کے
لئے ذخیرہ اور ایسا سفارشی بینا جس کی سفارش قبول کی جا
چکی ہو، اے اللہ اس کی وجہ سے ان (والدین) کے
اعمال کا پلہ و نزی کر دے اور ان کا اجر بیخواہے اور اس
کو نیک اہل ایمان میں شامل فرمادے اور ابراءہم علیہ
السلام کی ضمانت میں دے دے لوراپنی مریانی سے اس
کو عذاب دونخ سے بچالے۔

سنن یہ ہے کہ امام 'مرد جنازہ' کے سر کے برائی میں اور حورت
کے جنازہ کے نیچے میں کھڑا ہو، اور اگر کئی جنازے جمع ہوں تو مرد کا

جنازہ، امام سے متصل اور عورت کا جنازہ قبلہ کی جانب ہو، اور اگر ان کے ساتھ بچے بھی ہوں تو بچہ کا جنازہ عورت سے پسلے اور پھر عورت کا اور پھر بچی کا جنازہ رکھا جائے اور بچہ کا سر اور عورت کی کمر مرد کے جنازہ کے سر کے برابر میں ہو، اور اسی طرح بچی کا سر عورت کے جنازہ کے سر کے برابر میں اور اس کی کمر مرد کے سر کے برابر میں ہو گی۔ تمام نمازی امام کے پیچھے ہوں گے بجز اس کے کہ کوئی ایک نمازی پیچے جگہ نہ پائے تو امام کے دائیں جانب کھڑا ہو گا۔

(۸) دفن کرنے کا طریقہ :

دفن کا مشروع طریقہ یہ ہے کہ آدمی کی کمر تک قبر گمری کی جائے اور قبلہ کی طرف لحد بنائی جائے، میت کو لحد میں داہنے پہلو پر لٹایا جائے اور اس کے کفن کی گرہیں کھول کر چھوڑ دی جائیں، میت خواہ مرد ہو یا عورت اس کا چہرہ نہ کھولا جائے، پھر لحد کے اوپر سے اینٹیں رکھ کر مٹی سے لیپ کر دیا جائے تاکہ اینٹیں مضبوط پکڑ لیں اور میت تک مٹی نہ جانے دیں، اگر اینٹیں نہ مل سکیں تو ان کی جگہ پر تنخیتا یا پتھر یا لکڑی وغیرہ سے لحد کامنہ بند کیا جائے اور اس کے بعد مٹی ڈالی جائے، اس موقع پر "بسم اللہ و علی ملة رسول اللہ" پڑھنا مستحب

ہے۔ مٹی ڈالنے کے بعد قبر کو ہاشت بھر اونچا کر دیا جائے اور مل سکے تو قبر کے اوپر کنکریاں رکھ دی جائیں اور پانی چھڑک دیا جائے۔

جنازہ کے ساتھ جانے والوں کو چاہئے کہ دفن کرنے کے بعد قبر کے پاس کھڑے ہوں اور میت کے لئے دعاء کریں، کیونکہ نبی صلی اللہ علیہ وسلم جب دفن کر کے فارغ ہوتے تو قبر کے پاس کھڑے ہوتے اور صحابہ سے فرماتے کہ اپنے بھائی کے لئے اللہ سے مغفرت طلب کرو اور قبر میں ایمان پر ثابت قدم رہنے کی دعاء کرو، کیونکہ اب اس سے سوال کیا جائے گا۔

(۹) اگر کسی کو جنازہ کی نماز نہیں ملی تو اس کے لئے درست ہے کہ دفن کے بعد سے لے کر تقریباً ایک مینے کے اندر اندر نماز جنازہ پڑھ لے، کیونکہ نبی صلی اللہ علیہ وسلم نے ایسا کیا ہے، لیکن اگر میت کو دفن کئے ایک ماہ سے زیادہ ہو گیا ہو تو اس کی قبر پر نماز جنازہ پڑھنا جائز نہیں، کیونکہ نبی صلی اللہ علیہ وسلم سے اس کا کوئی ثبوت نہیں ملتا کہ میت کو دفن کر دینے کے ایک مینے کے بعد آپ نے اس کی قبر پر نماز جنازہ پڑھی ہو۔

(۱۰) میت کے گھر کھانا :

میت کے گھر والوں کے لئے جائز نہیں کہ وہ لوگوں کو کھانا بنا کر کھائیں، امام احمد نے اپنی مند میں حسن سند کے ساتھ مشور صحابی جریر بن عبد اللہ بھلی رضی اللہ عنہ کا یہ اثر ذکر کیا ہے وہ کہتے ہیں کہ ”میت کے گھر جمع ہونے اور دفن کے بعد کھانا بنانے کو ہم لوگ نوحہ شمار کرتے تھے۔“

پڑوسیوں اور رشتہ داروں کو چاہئے کہ وہ خود کھانا بنا کر میت کے گھر والوں تک پہنچائیں، عجفر بن ابی طالب رضی اللہ عنہ کی ملک شام میں موت کی خبر جب نبی صلی اللہ علیہ وسلم کو ملی تو آپ نے اپنے گھر والوں کو حکم دیا تھا کہ عجفر کے گھر والوں کے لئے کھانا بنائیں، البتہ میت کے گھر والوں کے یہاں ہدیہ کے طور پر جو کھانا آیا ہواں کھانے پر وہ اپنے پڑوسیوں وغیرہ کو بلا لیں تو اس میں کوئی حرج نہیں، ہمارے علم کے مطابق اس سلسلہ میں وقت کی شرعاً کوئی تحديد نہیں ہے۔

(۱۱) سوگ منانا :

عورت کے لئے کسی مرنے والے پر تین دن سے زیادہ سوگ منانا جائز نہیں، البتہ شوہر کے انتقال پر چار میئنے دس دن سوگ منانا

واجب ہے، لیکن حاملہ ہونے کی صورت میں حمل سے فارغ ہونے تک سوگ منائے گی، جیسا کہ نبی صلی اللہ علیہ وسلم کی صحیح احادیث سے ثابت ہے۔

مرد کے لے اعزہ و اقرباء وغیرہ میں سے کسی کے بھی انتقال پر سوگ منانا جائز نہیں۔

(۱۲) قبروں کی زیارت :

مردوں کے لئے مسنون ہے کہ وہ وقتاً قبروں کی زیارت کیا کریں، اس زیارت کا مقصد اہل قبر کے لئے دعاء کرنا اور موت کو اور مابعد الموت کو یاد کرنا ہو، کیونکہ نبی صلی اللہ علیہ وسلم کا ارشاد ہے :

«زُورُوا الْقُبُورَ فَإِنَّهَا تُذَكِّرُكُمُ الْآخِرَةَ»

قبروں کی زیارت کیا کرو، کیونکہ یہ تمہیں آخرت کی یاد دلاتی ہے۔

اس حدیث کو امام مسلم نے اپنی صحیح میں بیان کیا ہے۔
نیز رسول اللہ صلی اللہ علیہ وسلم اپنے صحابہ کو یہ تعلیم دیتے تھے کہ جب وہ قبروں کی زیارت کے لئے جائیں تو یہ دعاء پڑھیں :

«السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ

وَالْمُسْلِمِينَ، وَإِنَّا إِنْ شَاءَ اللَّهُ بِكُمْ لَا حِقُولَنَّ،
نَسَأَلُ اللَّهَ لَنَا وَلَكُمُ الْعَافِيَةَ»

اے ان گھروں کے رہنے والے مومنو اور
مسلمانو ! تم پر سلامتی ہو، اللہ نے چاہا تو ہم بھی
تمارے پاس یقیناً چکنے والے ہیں، ہم اپنے لئے اور
تمارے سب کے لئے اللہ سے عافیت چاہتے ہیں۔

لیکن عورتوں کے لئے قبروں کی زیارت جائز نہیں، کیونکہ نبی
صلی اللہ علیہ وسلم نے قبروں کی زیارت کرنے والی عورتوں پر لعنت
فرمائی ہے، اور اس لئے بھی کہ عورتوں کے قبروں پر جانے میں فتنہ کا
خطرہ اور ان سے بے صبری کے مظاہرہ کا اندازہ ہے، اسی طرح
عورتوں کے لئے قبرستان تک جنازہ کے پیچھے چلانا بھی جائز نہیں،
کیونکہ نبی صلی اللہ علیہ وسلم نے اس سے بھی منع فرمایا ہے۔ لیکن
مسجد میں یا نماز کی جگہ پر جنازہ کی نماز پڑھنا مرد اور عورت سب کے
لئے مسنون ہے۔

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى نَبِيِّهِ
مُحَمَّدٍ وَآلِهِ وَصَاحِبِيهِ وَسَلَامٌ.



NAIRIS PRINTING PRESS

تلفون : ٢٣١٦٦٥٤ / ٢٣١٦٦٥٣

فاكس : ٢٣١٦٨٦٦ الرّيـاض

الدروس المهمة لعامة الأمة

تأليف

سماحة الشيخ / عبد العزيز بن عبد الله بن باز

ترجمة إلى اللغة الأرديّة
محمد شريف بن شهاب الدين
تصحيح ومراجعة
أبو المكرم بن عبد الجليل

شرف بإعداد هذا الكتاب وترجمته
المكتب التعاوني للدعوة والإرشاد وتوعية
الجاليليات بسلطنة بالرياض
تحت اشراف وزارة الشئون الإسلامية والأوقاف
والدعوة والإرشاد - الرياض - شارع السويفي العام
ص.ب ٩٢٦٧٥ الرياض ١٦٦٦٣
هاتف : ٤٢٤٠٠٧٧ - فاكس : ٤٢٥١٠٠٥

يسمح بطبع هذا الكتاب بإذن خطوي مسبق من المكتب



الدروس المهمة لعامة الأمة

تأليف فضيلة الشيخ
عبدالعزيز بن عبد الله بن باز
- رحمه الله -

ترجمة
محمد شريف بن شهاب الدين

تصحيح ومراجعة
أبو المكرم عبد الجليل
- رحمه الله -

أردو

طبع على نفقة
إدارة أوقاف صالح عبدالعزيز الراجحي
غفر الله له ولوالديه ولذريته ولجميع المسلمين
www.rajhiawqaf.org